

ಅ) ಮಂಗಳೂರು ತಾಲ್ಲೂಕಿನ ನಾಟಕಲ್ಲು ಮತ್ತು ಬಂಟ್ವಾಳ ತಾಲ್ಲೂಕಿನ ಕುರ್ನಾಡ ಮುಂಡಿಪು ಎಂಬಲ್ಲಿ ಪ್ರಾಥಮಿಕ ಆರೋಗ್ಯ ಕೇಂದ್ರಗಳಿವೆಯೇ ?

ಆ) ಹಾಗಿದ್ದಲ್ಲಿ ಈ ಪ್ರಾಥಮಿಕ ಆರೋಗ್ಯ ಕೇಂದ್ರಗಳಲ್ಲಿ ಯಾವಾಗಿನಿಂದ ವೈದ್ಯಾಧಿಕಾರಿಗಳ ಹುದ್ದೆಗಳು ಖಾಲಿಯಿದೆ ?

ಇ) ಈ ಎರಡು ಸ್ಥಳಗಳಿಗೆ ಖಾಯಂ ಆಗಿ ವೈದ್ಯರ ನೇಮಕ ಮಾಡಲಾಗುವುದೇ ?

ಡಾ|| ಹೆಚ್.ಎಲ್. ತಿಮ್ಮೇಗೌಡ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಮಂತ್ರಿಗಳು).—

ಅ) ಇಲ್ಲ. ಆದರೆ ೧೯೭೯ನೇ ಇಸವಿಯಲ್ಲಿ ತಾಲ್ಲೂಕು ಅಭಿವೃದ್ಧಿ ಮಂಡಳಿಯಿಂದ ಸರ್ಕಾರಕ್ಕೆ ವಹಿಸಿಕೊಂಡ ಆಸ್ಪತ್ರೆಗಳು ಈ ಊರುಗಳಲ್ಲಿವೆ.

ಆ) ನಾಟಕಲ್‌ನಲ್ಲಿ ವೈದ್ಯಾಧಿಕಾರಿಯು ಹುದ್ದೆಯು ೧೮-೯-೮೦ ರಿಂದ ಖಾಲಿಯಿದೆ ಮತ್ತು ಪ್ರಾಥಮಿಕ ಆರೋಗ್ಯ ಘಟಕ ಕುರ್ನಾಡ್ ಮುಂಡಿಪುನಲ್ಲಿ ತಾ|| ೩೧-೩-೮೩ರಿಂದ ಖಾಲಿಯಿದೆ.

ಇ) ಹೌದು.

ಶ್ರೀ ಬಿ. ಎಂ. ಇದಿನಬ್ಬ.—೧೮.೯.೮೦ ರಿಂದಲೂ ನಾಟಕಲ್ಲಿನಲ್ಲಿ ವೈದ್ಯಾಧಿಕಾರಿಗಳು ಇಲ್ಲ. ಹಾಗೆಯೇ ೩೧.೩.೮೩ರಿಂದ ಕುರ್ನಾಡ್ ಮುಂಡಿಪುನಲ್ಲಿ ವೈದ್ಯಾಧಿಕಾರಿಗಳು ಇಲ್ಲವೆಂದು ಹೇಳುವಾಗ ಇದರಿಂದ ಉಂಟಾಗಿರುವ ತೊಂದರೆ ಸರ್ಕಾರದ ಗಮನಕ್ಕೆ ಬಂದಿದೆಯೇ ? ವೈದ್ಯಕೀಯ ಸೌಲಭ್ಯ ಪಡೆಯಲಾಗದೆ ಜನರು ಬಂದು ಬಂದು ವಾಪಸ್ಸು ಹೋಗುತ್ತಿದ್ದಾರೆ. ಆದಷ್ಟು ಶೀಘ್ರವಾಗಿ ಇಲ್ಲಿ ವೈದ್ಯಾಧಿಕಾರಿಗಳನ್ನು ನೇಮಕ ಮಾಡುತ್ತೀರಾ ?

ಡಾ|| ಎಚ್. ಎಲ್. ತಿಮ್ಮೇಗೌಡ.—೧೯೭೮ರಲ್ಲಿ ಈ ಆಸ್ಪತ್ರೆಯನ್ನು ಸರ್ಕಾರ ವಹಿಸಿಕೊಂಡಿದೆ ಇದು ೩ನೇ ದರ್ಜೆ ಹುದ್ದೆಗಳು ಇರತಕ್ಕಂಥಾದ್ದು. ಈಗ ತಾತ್ಕಾಲಿಕ ವ್ಯವಸ್ಥೆ ಮಾಡಲಾಗಿರುವುದರಿಂದ, ಅಲ್ಲಿರುವವರನ್ನು ರೆಗ್ಯುಲರ್‌ಗಳನ್ನೇ ಮಾಡುವುದಕ್ಕೆ ಬರುವುದಿಲ್ಲ. ಈಗ ಸ್ಟ್ರೀನಿಂಗ್ ಕಮಿಟಿ ಮುಂದೆ ಕರೆದಿದ್ದೇವೆ. ಅದಾದಮೇಲೆ ಈ ಹುದ್ದೆಗಳನ್ನು ಆಪ್‌ಗ್ರೇಡ್ ಮಾಡಿ ಕಾಯಂ ನೇಮಕದ ವ್ಯವಸ್ಥೆ ಮಾಡಲಾಗುವುದು.

ಶ್ರೀ ಬಿ. ಎಂ. ಇದಿನಬ್ಬ.—ಇದು ಗ್ರಾಮಾಂತರ ಪ್ರದೇಶ ಆಗಿದ್ದರಿಂದ ವೈದ್ಯಾಧಿಕಾರಿಗಳು ಇಲ್ಲದೆ ಜನರು ತುಂಬಾ ತೊಂದರೆ ಪಡುತ್ತಿದ್ದಾರೆ. ಆದಷ್ಟು ಶೀಘ್ರವಾಗಿ ಈ ವ್ಯವಸ್ಥೆಯನ್ನು ಮಾಡಿದರೆ ಜನರಿಗೆ ಅನುಕೂಲವಾಗುತ್ತದೆ. ಮಾಡುತ್ತೀರಾ ?

ಡಾ|| ಎಚ್.ಎಲ್. ತಿಮ್ಮೇಗೌಡ.—ಆದಷ್ಟು ಶೀಘ್ರವಾಗಿ ಮಾಡುತ್ತೇನೆ.

ಮೀನುಗಾರಿಕಾ ದೋಣಿಗಳಿಗೆ ಬಳಸುವ ಡೀಸೆಲ್ ಎಂಜೈನು ಮೇಲೆ ಸಹಾಯ ಧನ

ಶ್ರೀ (೬೪೦) ಶ್ರೀ ಪ್ರಭಾಕರ್ ರಾಣಿ (ಕಾರವಾರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮೀನುಗಾರಿಕಾ ಹಾಗೂ ಬಂದರುಗಳ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

ಅ) ಯಾಂತ್ರೀಕೃತ ವಿಕೇನುಗಾರಿಕಾ ದೋಣಿಗಳಿಗೆ ಬಳಸುವ ಡೀಸೆಲ್ ಎಂಜೈನು ಮೇಲೆ ಸಹಾಯ ಧನ ನೀಡಲು ಸರ್ಕಾರದವರು ಕೈಗೊಂಡದ್ದು ನಿಜವೇ ?

ಆ) ಹಾಗಿದ್ದಲ್ಲಿ ಈವರೆವಿಗೂ ನೀಡಿದ ಮೊತ್ತವೆಷ್ಟು ?

ಶ್ರೀ ಸಿ. ಬೈರೇಗೌಡ (ಮೀನುಗಾರಿಕೆ ಮತ್ತು ಬಂದರು ಸಚಿವರು).—

ಅ) ಹೌದು, ಯೋಜನೆಯು ಸರ್ಕಾರದ ಪರಿಶೀಲನೆಯಲ್ಲಿದೆ.

ಆ) ಉದ್ಭವಿಸುವುದಿಲ್ಲ.

ಇದರ ಬಗ್ಗೆ ರನೇ ಶಾರೀಕು ಸರ್ಕಾರಿ ಆಜ್ಞೆಯಾಗಿದೆ. ಮಾನ್ಯ ಸದಸ್ಯರಿಗೆ ಈಗಲೇ ಬೇಕಾದರೆ ಅದರ ಪ್ರತಿಯನ್ನು ಕೊಡುತ್ತೇನೆ.

ಶ್ರೀ ಪ್ರಭಾಕರ ರಾಣಿ.—ಯಾಂತ್ರೀಕೃತ ಮೀನುಗಾರಿಕಾ ದೋಣಿಗಳಿಗೆ ಬಳಸುವ ಡೀಸೆಲ್ ಎಣ್ಣೆಯ ಮೇಲೆ ಸಹಾಯಧನ ನೀಡಲು ಸರ್ಕಾರ ನಿರ್ಣಯ ತೆಗೆದುಕೊಂಡಿರುವುದು ನಿಜವೇ ? ಹೌದಾಗಿದ್ದರೆ ಈ ನಿರ್ಣಯವನ್ನು ಯಾವಾಗ ತೆಗೆದುಕೊಳ್ಳಲಾಯಿತು ಎಂಬುದನ್ನು ತಿಳಿಸುತ್ತೀರಾ ?

ಶ್ರೀ ಸಿ. ಭೈರೇಗೌಡ.—ಮಾನ್ಯ ಮುಖ್ಯಮಂತ್ರಿಗಳು ೧೯೮೪ನೇ ಇಸವಿಯಲ್ಲಿ ಬೇಡಿಕೆಗಳಿಗೆ ಉತ್ತರ ಕೊಡುವಾಗ ಇದನ್ನು ತಾತ್ಕಾಲಿಕವಾಗಿ ಒಪ್ಪಿದ್ದರು. ಎಂಟು ತಿಂಗಳ ನಂತರ, ಅಂದರೆ ೮-೮-೮೫ರಂದು ಸರ್ಕಾರದ ಆಜ್ಞೆಯಾಗಿದೆ.

ಶ್ರೀ ಪ್ರಭಾಕರ ರಾಣಿ.—ಮಾನ್ಯ ಅಧ್ಯಕ್ಷರೇ, ಇದೇ ತಿಂಗಳು ೮ನೇ ತಾರೀಖಿನಂದು ಸರ್ಕಾರ ನಿರ್ಣಯ ತೆಗೆದುಕೊಂಡಿದ್ದೇವೆ ಎಂದು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ಅವರ ಗಮನಕ್ಕೆ ಒಂದು ವಿಷಯವನ್ನು ತರಬಯಸುತ್ತೇನೆ. ಅದೇನೆಂದರೆ, ಕಳೆದ ಚುನಾವಣೆ ಪೂರ್ವದಲ್ಲಿ ಮತ್ತು ಚುನಾವಣೆಯ ನಂತರ ಸಹ ಮಾನ್ಯ ಸಚಿವರು ಉತ್ತರ ಕನ್ನಡ ಮತ್ತು ದಕ್ಷಿಣ ಕನ್ನಡ ಜಿಲ್ಲೆಗಳಿಗೆ ಪ್ರವಾಸ ಹೋಗಿದ್ದಾಗ ಯಾಂತ್ರೀಕೃತ ಮೀನುಗಾರಿಕೆ ದೋಣಿಗಳಿಗೆ ಡೀಸೆಲ್ ಎಣ್ಣೆಯ ಮೇಲೆ ಸಹಾಯಧನ ಕೊಡುವುದಾಗಿ ಪ್ರಕಟಣೆ ಮಾಡಿದ್ದರು. ಸುಮಾರು ಆರು ತಿಂಗಳ ನಂತರ ಅಂದರೆ ಈಗ ಒಂದು ನಿರ್ಣಯ ತೆಗೆದುಕೊಂಡಿದ್ದಾರೆ. ಆದರೆ ಇದು ಮೀನುಗಾರರಿಗೆ ಬಿಸಿಲ್ಲದುದರಿಂದ ಆಗಬಾರದು. ಆದಷ್ಟು ಬೇಗ ಈ ಎರಡೂ ಜಿಲ್ಲೆಗಳ ಮೀನುಗಾರರಿಗೆ ಈ ಸಬ್ಸಿಡಿ ಕೊಡಲು ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಸಿ. ಭೈರೇಗೌಡ.—ಈಗಾಗಲೇ ಸರ್ಕಾರಿ ಆಜ್ಞೆಯಾಗಿದೆ. ಇದು ಹಿಂದಿನ ವರ್ಷಗಳಾದ ೧೯೮೩-೮೪, ೮೪-೮೫ಕ್ಕೂ ಸಹ ಅನ್ವಯವಾಗುತ್ತದೆ. ಇದು ಬಿಸಿಲ್ಲದುದರಿಂದ ಖಂಡಿತಾ ಆಗುವುದಿಲ್ಲ. ನಾಡಿನಂತೆ ನಡೆಯುವ ಪರಿಪಾಠ ನಮಗೆ ಇರುವುದರಿಂದ ಇದು ಖಂಡಿತವಾಗಿಯೂ ನಡೆಯುತ್ತದೆ.

ಪ್ರಶ್ನೆ ೬೦೦ ಮಾನ್ಯ ಸದಸ್ಯರಾದ ಶ್ರೀ ಐ. ಬಿ. ಶಂಕರರಾವ್ ಹಾಜರಿಲ್ಲ.

ಪ್ರಶ್ನೆ ೧೧೯ ಮಾನ್ಯ ಸದಸ್ಯರಾದ ಶ್ರೀ ಬಿ. ಎಂ. ತಿಪ್ಪೇಸ್ವಾಮಿಯವರು ಹಾಜರಿಲ್ಲ.

ಅಮ್ಮಸಂದ್ರ, ಹರಿಹರ ಹಾಗೂ ಕಾರವಾರದಲ್ಲಿ ಪರಿಸರ ಕ್ರಮಗಳು

೨೦೧(೧೮೧) ಶ್ರೀ ಎಂ. ಎಸ್. ಕೃಷ್ಣನ್(ರಾಜಾಜನಗರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಭಾರಿಮತ್ತು ಮಧ್ಯಮ ಕೈಗಾರಿಕಾ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ :—

(ಅ) ಮೈಸೂರು ಸಿಮೆಂಟ್ ಕಾರ್ಖಾನೆ, ಅಮ್ಮಸಂದ್ರ, ಹರಿಹರ ಪಾಲಿವೈಬರ್ನ್ ಕಾರ್ಖಾನೆ ಹರಿಹರ ಮತ್ತು ಕಾಸ್ತಿಕ್ ಸೋಡ ಕಾರ್ಖಾನೆ ಕಾರವಾರಗಳಿಂದ ಪರಿಸರಕ್ಕೆ ಆಗುತ್ತಿರುವ ಮಾಲಿನತೆಯ ಉಗ್ರತೆಯ ಪ್ರಮಾಣವೆಷ್ಟು ?

(ಆ) ಈ ಮೂರು ಕಾರ್ಖಾನೆಗಳು ಪರಿಸರ ಮಾಲಿನತೆಯ ತಡೆಗೆ ಏನೊಂದು ಕ್ರಮವನ್ನು ತೆಗೆದುಕೊಳ್ಳದೆ ಇರುವುದರಿಂದ ಜನರ ದನಗಳ ಮತ್ತು ಮೀನುಗಳ ಆರೋಗ್ಯಕ್ಕೆ ಹಾಗೂ ತೆಂಗಿನ ಮರ ತರಕಾರಿ ಬೆಳೆ ಮುಂತಾದುವುಗಳ ಬೆಳವಣಿಗೆಗೆ ಹಾನಿ ಉಂಟಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಇ) ಪರಿಸರ ಮಾಲಿನತೆಯನ್ನು ತಡೆಗಟ್ಟಲು ಕಾರ್ಖಾನೆಯ ಮಾಲೀಕರ ಮೇಲೆ ಸರ್ಕಾರವು ಯಾವ ಕ್ರಮವನ್ನು ತೆಗೆದುಕೊಂಡಿದೆ ?

ಶ್ರೀ ಜೆ. ಹೆಚ್. ಪಟೇಲ್ (ಭಾರಿ ಮತ್ತು ಮಧ್ಯಮ ಕೈಗಾರಿಕಾ ಮಂತ್ರಿಗಳು).—

(ಅ) ಪರಿಸ್ಥಿತಿಯ ಕೆಳಕಂಡಂತಿದೆ.

೧) ಮೈಸೂರು ಸಿಮೆಂಟ್ ಕಾರ್ಖಾನೆ ಅಮ್ಮಸಂದ್ರ :—ಈ ಕಾರ್ಖಾನೆಯ ಕಾಲೋನಿ ಮತ್ತು ಉದ್ದಿಮೆಯ ಗೃಹ ಬಳಕೆಯಿಂದ ಉಂಟಾಗುವ ಕಲುಷಿತ ನೀರಿನ ಹೊರತಾಗಿ ಬೇರೆ ಯಾವ ಜಲ ಮಾಲಿನ್ಯದ ತೊಂದರೆಯೂ ಇರುವುದಿಲ್ಲ. ಗೃಹ ಬಳಕೆಯ ಮಾಲಿನ್ಯ ನೀರನ್ನು ಶುದ್ಧೀಕರಿಸಲು ಸೆಪ್ಟಿಕ್ ಟ್ಯಾಂಕ್‌ಗಳನ್ನು ಅಳವಡಿಸಲಾಗಿದೆ. ಆದರೆ ಈ ಕಾರ್ಖಾನೆಯಿಂದ ಮುಖ್ಯವಾದ ಮಾಲಿನ್ಯವನ್ನು ತಡೆಗಟ್ಟಲು ಕಾರ್ಖಾನೆಯು